

खास-खबरें

कलेक्टर ने कंजई में आंगनवाड़ी एवं स्कूल का किया निरीक्षण



नईदुनिया प्रतिनिधि, नरसिंहपुर : मुख्यमंत्री जनविश्वास अभियान के तहत कलेक्टर श्रीमती रजनी सिंह ने शुक्रवार को ग्राम पंचायत कंजई पहुंचकर आंगनवाड़ी केंद्र एवं शासकीय स्कूल का निरीक्षण किया। उन्होंने बच्चों के बीच पहुंचकर उनकी शैक्षणिक एवं पोषण संबंधी स्थिति जानी तथा स्कूल और आंगनवाड़ी केंद्र में उपलब्ध व्यवस्थाओं का जायजा लिया। आंगनवाड़ी केंद्र के निरीक्षण के दौरान कलेक्टर श्रीमती सिंह ने बच्चों की उपस्थिति, पोषण की स्थिति एवं केंद्र में उपलब्ध सुविधाओं के संबंध में जानकारी ली। उन्होंने बच्चों से सहज संवाद करते हुए उनकी गतिविधियों के बारे में भी जाना। केंद्र में साफ-सफाई, पेयजल एवं अन्य आवश्यक व्यवस्थाओं का अवलोकन कर इन्हें बेहतर बनाए रखने के लिए संबंधित अमले से कहा।

विद्यार्थियों से सवाल पूछकर परखी शैक्षणिक समझ : शासकीय स्कूल के निरीक्षण के दौरान कलेक्टर श्रीमती सिंह ने विद्यार्थियों से सीधे संवाद किया। उन्होंने विभिन्न विषयों से जुड़े प्रश्न पूछकर बच्चों की समझ और शैक्षणिक स्तर को परखा। विद्यार्थियों द्वारा दिए गए उत्तरों के आधार पर उन्होंने उनकी पढ़ाई की स्थिति के बारे में जानकारी ली।

स्व. मुलायम सिंह की पुण्य तिथि 10 को रीवा में आयोजित होगी

रीवा । भारत के राजनेता समाजवादी पार्टी के संस्थापक उत्तर प्रदेश के पूर्व मुख्यमंत्री भारत के पूर्व रक्षा मंत्री रहे नेताजी स्व. मुलायम सिंह यादव की पुण्यतिथि आगामी 10 अक्टूबर 2026 को समाजवादी पार्टी के प्रमुख पदाधिकारियों की मौजूदगी में मनाए जाने का निर्णय लिया गया है। समाजवादी पार्टी के जिला अध्यक्ष अमरेश पटेल ने बताया कि पुण्यतिथि मौके पर नेताजी की याद में विवेकानंद पार्क रीवा में विचार गोष्ठी का आयोजन किया जायेगा। साथ ही विचार गोष्ठी उपरांत पीडीए साइकिल न्याय यात्रा का शुभारंभ किया जाएगा। यात्रा अस्पताल चौराहा, शिल्पी प्लाजा होते हुए कलेक्ट्रेट कार्यालय स्थित डॉ भीमराव अंबेडकर प्रतिमा स्थल पहुंचेगी। जहां संविधान निर्माता बाबा साहब को श्रद्धा सुमन अर्पित कर नेताजी स्व. मुलायम सिंह यादव के जन्मदिवस आगामी 22 नवंबर 2026 तक न्याय यात्रा जारी रखने का ऐलान भी किया जायेगा।

विदाई बेला में फिर सक्रिय हुआ मानसून, 27.3 मिलीमीटर वर्षा दर्ज

रीवा। देश के कई भागों से मानसून की विदाई हो गई है। विन्ध्य क्षेत्र में भी जाते-जाते मानसून ने पुनः जोर दिखाया है। जिले में पिछले 48 घंटों में सभी तहसीलों में अच्छी वर्षा दर्ज की गई है। जिले में 25 सितम्बर को 27.3 मिलीमीटर औसत वर्षा दर्ज की गई। इस दिन तहसील हुजूर में 39 मिलीमीटर, रायपुर कर्चुलियान में 17 मिमी, गुढ़ में 18 मिमी, सिरमौर में 30 मिमी, व्यो्थर में 26 मिमी, सेमरिया में 22 मिमी, मनगवां में 30 मिमी तथा जवा में 36 मिमी वर्षा दर्ज की गई। जिले में एक जून से अब तक कुल 785.6 मिलीमीटर औसत वर्षा दर्ज की गई है।

1008 महामंडलेश्वर माता जी ने हवन, पूजा से गणेश उत्सव मनाया

रीवा। इस अवसर पर शारदा कालोनी गोड़हर में श्री गणेश जी की पूजा हेतु श्याम कुकरेजा के विशेष आमंत्रण पर पहुंची जबलपुर से 1008 महामंडलेश्वर संतोषी माताजी ने हवन आरती के पश्चात सभी को सत्संग का ज्ञान दिया और कई गीत भी प्रस्तुत किया शारदा कॉलोनी के भक्तगण महिला पुरुष आदि ने उनके भक्तों का आनंद लिया किसी अवसर पर शाम को करेजा किरण को करेजा और परिवार ने महामंडलेश्वर माता जी का सा एल और फूल माला से स्वागत अभिनंदन किया कार्यक्रम में पधारे पत्रकार गणों ने भी महामंडलेश्वर जी का साल के द्वारा स्वागत अभिनंदन किया जिसमें प्रमुख रूप से डॉ राज किशोर कुशवाहा प्रमोद मिश्रा गुड्डु विजय थवानी लेखराज मोटवानी आदि उपस्थित रहे महिला समाज सेवियों में नेहा झामवानी,पायल मोटवानी आरती लखवानी ने माता जी का स्वागत किया इस अवसर पर आयोजित प्रसाद,भंडारे का लाभ भक्तों ने लिया। जिनमें मनोहर लाल, पण्ू मंजानि ,भगवानदास, घनश्याम हंसवानी,विनोद राजपाल,रज्जन दहिया, विजय ओटवाणी, अनिल वाधवानी, आदि उपस्थित रहे।

1 अक्टूबर को जिले में मनाया जायेगा अंतर्राष्ट्रीय वरिष्ठ नागरिक दिवस

सतना। वरिष्ठ नागरिकों के सम्मान, सुरक्षा, स्वास्थ्य एवं गरिमापूर्ण जीवन के प्रति जन-जागरूकता बढ़ाने के उद्देश्य से 1 अक्टूबर 2026 को अंतर्राष्ट्रीय वरिष्ठ नागरिक दिवस मनाया जाएगा। इस संबंध में कलेक्टर एवं जिला मजिस्ट्रेट डॉ. सतीश कुमार एस. ने जिले के संबंधित विभागों एवं अधिकारियों को विभिन्न गतिविधियां आयोजित करने के निर्देश दिए हैं। इस वर्ष अंतर्राष्ट्रीय वरिष्ठ नागरिक दिवस की थीम ‘गरिमा के साथ बुढ़ावस्था वरिष्ठ नागरिकों के लिए देखभाल और समर्थन प्रणालियों को मजबूत करने का महत्व’ निर्धारित की गई है। थीम के अनुरूप जिले में वरिष्ठ नागरिकों के सम्मान, स्वास्थ्य, सुरक्षा, अधिकारों एवं कल्याण से संबंधित कार्यक्रम आयोजित किए जाएंगे। कार्यक्रमों के अंतर्गत जिले में संचालित वृद्धाश्रमों में निवासरत तथा अन्य वरिष्ठ नागरिकों का सम्मान एवं अभिनंदन किया जाएगा। साथ ही वरिष्ठ नागरिकों से संवाद कर उनकी आवश्यकताओं एवं समस्याओं की जानकारी प्राप्त की जाएगी।

युवा संवाद में युवाओं ने साझा किए विकसित भारत को लेकर विचार एवं अनुभव

विकसित भारत के निर्माण में युवाओं की भूमिका सबसे महत्त्वपूर्ण : प्रभारी मंत्री राजपूत

नईदुनिया प्रतिनिधि, नरसिंहपुर : ‘सेवा संकल्प अभियान’ के अंतर्गत वाराणसी से वडनगर के लिए निकली बाइक यात्रा के रूट क्रमांक-7 के गाडरवारा विधानसभा क्षेत्र में आमगन पर स्थानीय जनप्रतिनिधियों, युवाओं एवं नागरिकों द्वारा यात्रियों का आत्मीय स्वागत एवं अभिनंदन किया गया। इसी क्रम में गाडरवारा स्थित पीजी कॉलेज ऑडिटोरियम में ‘विकसित भारत में युवाओं की भूमिका’ विषय पर युवा संवाद कार्यक्रम आयोजित किया गया। कार्यक्रम में युवाओं ने विकसित भारत के निर्माण को लेकर अपने विचार, अनुभव एवं सुझाव साझा किए।

2047 के विकसित भारत के साक्षी बनेंगे आज के युवा – मंत्री श्री राजपूत : युवा संवाद और संघर्षों की याद आती है। आज के युवाओं को देखकर यह विश्वास और मजबूत होता है कि वर्ष 2047 के विकसित भारत के निर्माण और उसकी उपलब्धियों के साक्षी आज के युवा ही होंगे। उन्होंने कहा कि लंबे समय तक भारत के लोग दुनिया के विकसित देशों के उदाहरण सुनते और पढ़ते रहे हैं, लेकिन अब भारत को विकसित प्रयास हो रहे हैं। इस लक्ष्य को प्राप्त करने में देश के युवाओं की भूमिका महत्वपूर्ण होगी। युवाओं की ऊर्जा, प्रतिभा, नवाचार और संकल्प राष्ट्र के विकास को नई दिशा दे सकते हैं। प्रभारी मंत्री ने मध्यप्रदेश में हुए विकास का उल्लेख करते हुए



कहा कि अधोसंरचना, बिजली, सड़क और संचार के क्षेत्र में व्यापक बदलाव देखने को मिल रहा है। तकनीक के क्षेत्र में भी भारत ने उल्लेखनीय प्रगति की है। उन्होंने अपने अनुभव साझा करते हुए कहा कि लगभग तीन दशक पहले आधुनिक संचार तकनीक लोगों के लिए कौतूहल का विषय हुआ करती थी, जबकि आज वही तकनीक सामान्य जीवन का हिस्सा बन चुकी है। उन्होंने कहा कि आने वाले समय में भारत विकास के नए आयाम स्थापित करेगा और इसमें युवाओं की प्रतिभा एवं ऊर्जा की महत्वपूर्ण भूमिका रहेगी।

युवा शक्ति के संकल्प से बनेगा विकसित भारत : मंत्री श्री उदय प्रताप सिंह : युवा

संवाद को संबोधित करते हुए मंत्री श्री उदय प्रताप सिंह ने कहा कि आज के युवा ही देश के भविष्य के निर्माता हैं। वर्ष 2047 के विकसित भारत की कल्पना करते हुए युवाओं की भूमिका सबसे महत्वपूर्ण रूप से सामने आती है। वर्ष 2047 तक देश के नेतृत्व और विकास की जिम्मेदारी आज के इन्हीं युवाओं के कंधों पर होगी। उन्होंने कहा कि प्रधानमंत्री श्री नरेन्द्र मोदी द्वारा वर्ष 2047 तक विकसित भारत के निर्माण का संकल्प लिया गया है, जिसका केंद्र देश के युवा और आने वाली पीढ़ी है। युवा अपनी ऊर्जा, प्रतिभा और संकल्प के साथ राष्ट्र निर्माण में महत्वपूर्ण योगदान दे सकते हैं।

उन्होंने ‘सेवा संकल्प अभियान’ के अंतर्गत

समर्थन मूल्य पर धान, ज्वार एवं बाजरा के उपार्जन हेतु किसान पंजीयन प्रारंभ

उमरिया। खरीफ विपणन वर्ष 2026-27 में समर्थन मूल्य पर धान, ज्वार एवं बाजरा के उपार्जन हेतु किसान पंजीयन 10 अक्टूबर तक ई-उपार्जन पोर्टल पर किया जाएगा। आयुक्त खाद्य नागरिक आपूर्ति एवं उपभोक्ता संरक्षण ने कहा है कि किसान पंजीयन में धान एवं मोटा अनाज के बोए गए रकबे की जानकारी गिरदावरी (डिजिटल क्रॉप सर्वे) से ली जाती है, अभी तक खरीफ फसलों के 66 प्रतिशत रकबे की ही गिरदावरी हुई है, शेष रकबे की गिरदावरी शीघ्र कराई जाए। पंजीयन में किसान के खसरे का डाटा एग्रीस्टेक से लिया जा रहा है। इस हेतु सभी किसानों की एग्रीस्टेक आइडी बनावाई जाकर उसमें सभी किसान की भूमि के सभी खसरों को सम्मिलित कराया जाए।

पंचायत उप चुनाव के लिए मतदान 29 को

रीवा। राज्य निर्वाचन आयोग द्वारा निर्धारित कार्यक्रम के अनुसार जिले में पंचायत राज संस्थाओं के उप चुना की प्रक्रिया जारी है। इस संबंध में कलेक्टर एवं जिला निर्वाचन अधिकारी नरेन्द्र कुमार सूर्यवंशी ने बताया कि जिले में 3 पंचायतों के सरपंच पद के लिए मतदान 29 सितम्बर को कराया जाएगा। मतदान सुबह 7 बजे से दोपहर 3 बजे तक होगा। मतगणना विकासखण्ड मुख्यालय में 3 अक्टूबर को सुबह 8 बजे से की जाएगी। कलेक्टर ने बताया कि जनपद पंचायत रायपुर कर्चुलियान में ग्राम पंचायत लोहदवार, जनपद पंचायत गंगेव में ग्राम पंचायत टिकुरी नम्बर 37, जनपद पंचायत सिरमौर में ग्राम पंचायत हनौला 588 के सरपंच पद के लिए मतदान कराया जा रहा है। मतदान के लिए मतदान दलों को प्रशिक्षण दिया जा चुका है। निर्वाचन संपन्न कराने के लिए जोनल अधिकारी तैनात कर दिए गए हैं। रिटर्निंग आफीसर तथा साहयक रिटर्निंग आफीसर ने मतदान और मतगणना की समस्त व्यवस्थाएं सुनिश्चित करें।

6 इलेक्ट्रिक एवं 20 डीजल बसों सहित रीवा के लिए कुल 26 बसों का शुभारंभ

नईदुनिया प्रतिनिधि, रीवा : प्रदेश में सार्वजनिक परिवहन को सुगम, सुरक्षित और आधुनिक बनाने की दिशा में रीवा को एक बड़ी सौगात मिली है। भोपाल मेंआयोजित ‘मुख्यमंत्री सुगम परिवहन सेवा’ एवं ‘पीएम ई-बस सेवा’ के शुभारंभ कार्यक्रम में मुख्यमंत्री डॉ. मोहन यादव एवं केंद्रीय सड़क परिवहन एवं राजमार्ग मंत्री श्री नितिन गडकरी ने प्रदेश के विभिन्न शहरों के लिए कुल 350 बसों की एक साथ हरी झंडी दिखाकर रवाना किया। इनमें रीवा के लिए 6इंटरसिटी इलेक्ट्रिक बसें एवं 20 डीजल बसें, कुल 26 बसें शामिल हैं। इसके साथ ही रीवा प्रदेशभर में 6 इंटरसिटी इलेक्ट्रिक बसें प्राप्त करने वाला पहला शहर बन गया है ये इंटरसिटी इलेक्ट्रिक बसें रीवा से सतना, सीधी और जबलपुर मार्गों पर संचालित की जाएंगी। प्रत्येक मार्ग पर

2-2 बसें चलाई जाएंगी, जिससे इन शहरों के बीच आवागमन और अधिक सुगम एवं सुविधाजनक होगा। शुभारंभ अवसर पर मुख्यमंत्री डॉ. मोहन यादव ने रीवा के लिए रवाना की गई बस में दशहरा मैदान से मुख्यमंत्री निवास तक सफर भी किया इन नई परिवहन बसेाओं के माध्यम से रीवा सहित प्रदेशवासियों को सुगम, सुरक्षित, सुविधाजनक एवं आधुनिक सार्वजनिक परिवहन की बेहतर सुविधा उपलब्ध होगी। इलेक्ट्रिक बसेाओं के संचालन से प्रदूषण में कमी आएगी तथा पर्यावरण-अनुकूल परिवहन को बढ़ावा मिलेगा, वहीं इंटरसिटी संपर्क मजबूत होने से व्यापार, शिक्षा, रोजगार और पर्यटन को भी गति मिलेगी।इस अवसर पर रीवा से नगर निगम आयुक्त श्री अक्षत जैन एवं चीफ ऑफरेंटिंग ऑफिसर श्री सुरारी कुमार उपस्थित रहे।

विश्व सांकेतिक भाषा दिवस पर जागरूकता रैली और सांस्कृतिक कार्यक्रम

नईदुनिया प्रतिनिधि, सीधी : विश्व सांकेतिक भाषा दिवस के अवसर पर सामाजिक न्याय एवं दिव्यांगजन सशक्तिकरण विभाग द्वारा जनपद पंचायत सीधी सभागार में जागरूकता एवं सम्मान कार्यक्रम गुरुवार को आयोजित किया गया। कार्यक्रम का उद्देश्य मूक-बधिर एवं अन्य दिव्यांगजनों के अधिकारों, सम्मान, सहभागिता तथा समाज की मुख्धधारा के प्रति जागरूकता बढ़ाना रहा। कार्यक्रम की शुरुआत कलेक्ट्रेट परिसर से जागरूकता रैली के साथ हुई, जिसमें दिव्यांगजनों सहित विभागीय अधिकारी-कर्मचारी एवं अन्य लोग शामिल हुए। जनपद पंचायत सभागार में मूक-बधिर दिव्यांगजनों ने सांकेतिक भाषा के माध्यम से नाटक एवं नृत्य की मनमोहक प्रस्तुतियां दीं। उनकी प्रस्तुतियां कार्यक्रम का प्रमुख आकर्षण रहीं और उपस्थित लोगों ने उत्साहपूर्वक सराहना की। आयोजन में वर्ष 2026 की थीम



‘बधिर लोगों के मानवाधिकारों की घोषणा’ के संदर्भ में सांकेतिक भाषा के महत्व और दिव्यांगजनों के अधिकारों पर चर्चा की गई। कार्यक्रम के मुख्य अतिथि सांसद डॉ. राजेश मिश्रा ने कहा कि सांकेतिक भाषा केवल संवाद का माध्यम नहीं, बल्कि बधिर एवं मूक-बधिर व्यक्तियों के अधिकार और आत्मसम्मान से जुड़ा महत्वपूर्ण माध्यम है। ऐसे आयोजन दिव्यांगजनों को अपनी प्रतिभा प्रदर्शित करने का अवसर देते हैं। उन्होंने कहा कि शासन द्वारा दिव्यांगजनों के हित में विभिन्न योजनाएं संचालित की जा रही हैं और उन्हें इनका लाभ दिलाने के निरंतर प्रयास किए जा रहे हैं।

कृषि विज्ञान केन्द्र द्वारा ‘स्वच्छता पखवाड़ा’ अभियान चल रहा

बडवानी। कृषि विज्ञान केन्द्र बड़वानी द्वारा 17 सितम्बर से 2 अक्टुबर 2026 तक प्रधान वैज्ञानिक एवं प्रमुख डॉ. एस.के. बड़ोदिया के मार्गदर्शन में ‘स्वच्छता पखवाड़ा’ अभियान चलाया जा रहा है। केन्द्र के प्रधान वैज्ञानिक डॉ. बड़ोदिया ने इस अभियान की जानकारी देते हुए बताया कि भारत सरकार के स्वच्छता अभियान के अन्तर्गत केन्द्र विभिन्न गतिविधियों के माध्यम से कृषकों, स्कूली छात्र/छात्राओं एवं अन्य को स्वच्छता के प्रति जागरूक कर रहा है। इस दौरान प्रतिदिन विभिन्न प्रकार की गतिविधियों आयोजित की जा रही है जैसे कैम्पस व कार्यालय की साफ-सफाई, छात्राओं, कृषकों एवं कृषि/पशुपालन अधिकारियों को स्वच्छता एवं पर्यावरण सुरक्षा की शपथ, स्कूली छात्र-छात्राओं में स्वच्छता के प्रति जागरूकता, केन्द्र के अंगीकृत ग्रामों के ग्रामीण युवाओं/कृषकों को स्वच्छता की जानकारी दी गयी। इसके साथ ही साथ भ्रमण एवं प्रशिक्षण पर आवे विभिन्न ग्रामों के कृषकों को स्वच्छता के विषय में जानकारी देकर गाजरभास से होने वाले नुकसान एवं बीमारियों से अवगत कराया गया एवं खेत व घरों के आस-पास लगी गाजरभास को भी उखाड़ा गया तथा पौधारोपण कराया गया।



कॉम्प्लेक्स, पीएम श्री विद्यालय एवं मंगल भवन सहित विभिन्न कार्यों को आगे बढ़ाया जा रहा है। सिंचाई सुविधाओं और जल संरचनाओं के विस्तार से किसानों को लाभ

पहुँचाने के प्रयास भी किए जा रहे हैं। राज्यमंत्री ने कहा कि प्रधानमंत्री आवास योजना, प्रधानमंत्री किसान सम्मान निधि, संबल, उज्ज्वला, लाड़ली बहना, लाड़ली